

حاصل مطالعہ



رسول مقبول ﷺ

ہسورنجی آئرا لومان علیہ السلام کی نجی زندگی کا ایک مختصر مطالعہ

روٹری کلب میں کی گئی تقریر 10.03.2009

محمد بشیر ہرل

رسول مقبول

ہورئی آخرا الزمان ﷺ کی نبی زندگی کا ایک مختصر مطالعہ

روثری کلب میں کی گئی تقریر 10.03.2009

بسم اللہ الرحمن الرحیم۔۔۔ ورفعتنا لک ذکرک۔۔

بسم اللہ الرحمن الرحیم۔ ان اللہ و ملا یکتہ یصلون علی النبی، یا اللہ اللہ من آمن وصلو علیہ وسلمو تسلیما۔

اللہم صل علی محمد و علی آل محمد کما صلیت علی ابراہیم و علی آل ابراہیم انک حمید مجید۔

یہ دھرتی کسی دور میں بھی با مجھ نہیں رہی۔ اس کی آشوش میں ایک سے ایک جڑا آدمی پیدا ہوتا رہا۔ مذہبی اکابر۔ دینی پیشوا۔ اور انبیاء شریفین لاتے رہے۔ جن کے احترام سے آج بھی سینے معمور ہیں۔ لیکن ان تمام اکابر کی زندگیوں کے متعلق دنیا جو کچھ جانتی ہے وہ بہت ہی کم ہے۔ ان کے معلوم احوال نہایت ناکافی۔ نامکمل ہیں۔ اور واقعات کی بہت سی کویاں گم ہیں۔ حضرت ابراہیم حضرت موسیٰ اور سکندر اعظم اور کئی سوش کے حالات بھی کس درجہ اختصار ابراہیم اور انبشار کا شکار ہیں۔ لیکن پوری انسانی تاریخ میں اگر کوئی زندگی پوری کی پوری سینوں اور تحریروں میں محفوظ ہے تو وہ خاتم النبیین رحمہ اللہ العالمین کی مقدس زندگی ہے۔ پھر حضور کی سوانح حیات جس احتیاط اور فرض شناسی کے ساتھ جمع کی گئی ہے اس کی نظیر نہیں ملتی۔ رسول کے اٹھنے۔ بیٹھنے۔ چلنے۔ پھرنے۔ بات کرنے کھانا کھانے کی ایک ایک ادا کو امت نے محفوظ کر رکھا ہے۔ صوم و صلاۃ سے لیکر میدان جنگ تک حضور کے ہر قول اور گفتار و کردار کو صحابہ کرام نے لوح قلب اور دماغ میں نقل کیا۔ اور دوسروں تک کمال احتیاط اور دانش کے ساتھ پہنچایا ہے۔ آپ نے کسی صحابی کا نام بدلا، کوئی بات کہہ کر حضور کو مسکرائے، یا کسی دینی معاملے پر ننگی کا اظہار فرمایا۔ غرض خلوت اور جلوت کی تمام جوہیات محفوظ ہیں

پچھلے سال 2008ء میں میلاد النبی 1428ھ کے موقع پر میں نے جناب صلی الرحمن مبارک پوری کی تحقیق پر مبنی حضور کی شخصیت مبارکہ پر مضمون پیش کیا تھا۔ اس مرتبہ میلاد النبی سال 2009 (1429ھ) میں حضور کے حلیہ مبارک، اخلاق کریم، ازواج مطہرات اور اولاد کا اہمائی تذکرہ کروں گا۔
زباں پر بار خدا یا یہ کس کا نام آیا - کہ بوسے نطق نے بڑھ کر میری زباں کے لئے۔

حلیہ مبارک

آئیے! ایک ایسے گواہ کی زبانی آپ کے حلیہ مبارک کے بارے میں سنتے ہیں۔ جو نہ تو آپ کا دوست تھا اور نہ ہی دشمن۔ سفر ہجرت کے دوران ایک خیمہ زن خاتون ام معبد کے حال آپ نے تھوڑی دیر قیام فرمایا اور اسکی بکری کا دو دھپیا تھا۔ اس کا شوہر شام کو گھر آیا تو ام معبد نے حضور کے حلیہ مبارک کے نقوش کی ان الفاظ میں تصویر کشی کی ”پاکیزہ اور کشادہ چہرہ، چمکتا رنگ، پسندیدہ نو، نہ تو نڈکی ہوئی، نہ چندیا کے بال گرے ہوئے۔ زیبا، صاحب جمال۔ آنکھیں سیاہ و فراخ، بال لمبے گھنے، آواز میں قدرے بھاری ہنس، بلند گردن، تابناک چہرہ، سر ملین چشم، باریک و پیوستہ ابرو، سیاہ گنگھریا لے بال، خاموش، وقار کے ساتھ۔ گویا دل بستگی لئے ہوئے، دور سے دیکھنے میں سب سے تابناک اور پُر جمال۔ قریب سے نہایت خوبصورت و حسین۔ شیریں کلام، واضح الفاظ، کلام کی ویشی الفاظ سے معرا، تمام گنگھو موتیوں کی لوی جیسی پروٹی ہوئی۔ میاں قد، کہ نہ کوتاہ نظر آتے نہ طویل۔ تروتازہ ہاخ کی مانند خوش منظر، اس کے ساتھی ایسے کہ ہر وقت اس کے گرد و پیش رہتے ہیں۔ جب وہ کچھ کہتا ہے تو غور سے سنتے ہیں، جب وہ حکم دیتا ہے تو لپک کر تعمیل کرتے ہیں۔ مخدوم و مطاع۔ نہ ترش رو نہ فقہول گو“۔
صلی اللہ علیہ وسلم!

حضور کا لباس

لباس میں آپ سفید کپڑے کا کرتا پسند فرماتے تھے، جسکی آستین گنے تک ہوتی تھی۔ گنے ننگے رکھتے تھے۔ ایک بار جنگ آستین کا رومی جبہ بھی پہنا ہے۔ آپ یمنی چادر پسند فرماتے تھے۔ کبھی کبھی سیاہ اوئی چادر بھی پہنتے۔ آپ جب عمامہ پہنتے تھے تو شملہ دونوں شانوں کے درمیان چھوڑتے۔ کبھی کبھی غیر شملہ کے بھی عمامہ پہنتے۔ آپ کے پاس سبز چادر سن تھیں ایک سیاہ کھیس اور ایک سرخ دھاریوں والا کھیس بھی تھا۔ سردی میں اکڑ اوقات کھیل، موٹا کھیس اور گاڑھی چادر پہنتے۔ (حالا نیک صحابہ کو سونے کی تاروں والی دہا کی قبائیں بھی تقسیم فرمائی ہیں)۔ حضور چمڑے کا جوتا پہنتے جس میں انگلیوں کے لئے دو تسمے ہوتے تھے۔ ایک دوہرا تسمہ جو تسمے کی پشت پر بھی ہوتا۔ آپ دابنے ہاتھ میں چاندی کی انگلی بھی پہنتے جس میں عمیق جوتا تھا۔ بیت الخلاء جاتے وقت انکشتری نکال دیتے۔ مہربوت والی انگلی الگ محفوظ رکھی ہوتی۔

اخلاق عالیہ

کامت نے درست کہا تھا کہ ”اخلاق کا تعلق مظاہرے سے نہیں معاملے سے ہے“ اور حضورؐ نے فرمایا ”میں مکارمِ اخلاق کی تکمیل کرنے آیا ہوں، انسان کے حالات کا واقف بیوی سے بڑھ کر کون ہو سکتا ہے۔ بھت کے وقت **حضرت خدیجہؓ** سے نکاح کو 15 سال بیت چکے تھے۔ وہ آپ کو ان الفاظ میں تسلی دیتی تھیں۔ ”خدا کی قسم خدا آپ کو کبھی غمگین نہیں کرے گا۔ آپ صلہء رحمی کرتے ہیں۔ مقروضوں کا قرض ادا کرتے ہیں۔ غریبوں کی اعانت کرتے ہیں۔ مہمانوں کی ضیافت کرتے ہیں۔ حق کی حمایت کرتے ہیں۔ مصیبتوں میں لوگوں کے کام آتے ہیں۔“

اب **حضرت عائشہ صدیقہؓ** کی روایات ملاحظہ فرمائیے۔ فرماتی ہیں۔

- ☆ آنحضرتؐ کسی کو برا بھلا نہیں کہتے تھے۔
- ☆ برائی کے بدلے میں برائی نہیں کرتے تھے بلکہ درگزر کرتے اور معاف فرما دیتے تھے۔
- ☆ آپؐ کو جب دو باتوں کا اختیار دیا جاتا تو وہ اختیار فرماتے جو آسان ہوتا۔ شرطیکہ گناہ نہ ہو۔
- ☆ آپؐ نے کبھی کسی سے ذاتی معاملہ میں انتقام نہیں لیا۔
- ☆ آپؐ نے نام لیکر کبھی کسی پر لعنت نہیں کی۔
- ☆ آپؐ نے کبھی کسی غلام کو، لونڈی کو، عورت کو اور کسی جانور کو ہاتھ سے نہیں مارا۔
- ☆ آپؐ نے کبھی کسی کی درخواست رد نہیں فرمائی جب تک وہ ناجائز نہ ہو۔
- ☆ آپؐ جب گھر کے اندر تشریف لاتے تو ہنستے اور مسکراتے ہوئے آتے۔
- ☆ آپؐ دوستوں میں پاؤں پھیلا کر نہیں بیٹھتے تھے۔
- ☆ باتیں گھبر گھبر کر اس طرح فرماتے تھے کہ اگر کوئی یاد رکھنا چاہے تو رکھ لے۔

ایک مرتبہ حضرت حسنیٰ نے **حضرت علیؓ** سے حضورؐ کے اخلاق و عادات کے حعلق سوال کیا تو حضرت علیؓ نے بتایا کہ:

- ☆ آپؐ حدہ جنیں، نرم خو، مہرباں طبع تھے۔ سخت مزاج اور سنگدل نہ تھے۔
- ☆ بات بات پر غصہ نہیں کرتے تھے کوئی برا کلمہ منہ سے نہیں نکالتے تھے کوئی ایسی بات ہوتی جو آپؐ کو ہلکا پسند ہوتی تو اغماض برتتے تھے۔
- ☆ کوئی آپؐ سے امید رکھتا تو آپؐ اس کو ناامید نہیں کرتے تھے۔
- ☆ مزاج شناس آپؐ کے تیور سے آپؐ کا مقصد سمجھ جاتے تھے۔
- ☆ آپؐ نے جو چیزیں اپنے نفس سے بالکل دور کر رکھی تھی۔
- ☆ سخت و مباحثہ ☆ ضرورت سے زیادہ بات کرنا ☆ جو بات مطلب کی نہ ہو اس میں پونا
- ☆ دوسروں کے بارے میں بھی تین باتوں سے پرہیز کرتے تھے۔
- ☆ کسی کو برا نہیں کہتے تھے۔ ☆ کسی کی حیب گیری نہیں کرتے تھے۔ ☆ کسی کے اندرونی حالات کی ٹوہ میں نہیں رہتے تھے۔
- ☆ آپؐ بات صرف وہ کرتے جس کا کوئی مفید یا نیچہ نکل سکتا۔
- ☆ جب آپؐ کلام کرتے تو صحابہؓ اس طرح خاموش ہو کر سنتے گویا ان کے سروں پر پرندے بیٹھے ہیں۔
- ☆ لوگ جنی باتوں پر ہنستے آپؐ بھی مسکرا دیتے۔ جن پر لوگ تعجب کرتے آپؐ بھی کرتے۔
- ☆ کوئی باہر کا آدمی اگر بے باکی سے گفتگو فرماتا تو تحمل فرماتے۔
- ☆ دوسروں کے وعدے سے اپنی تعریف سننا پسند نہ کرتے۔ لیکن اگر کوئی احسان کا ہلکریہ ادا کرتا تو قبول فرماتے۔
- ☆ جب تک خود بولنے والا چپ نہ ہو جاتا اس کی بات درمیان سے نہیں کاٹتے تھے۔

☆ نہایت فیاض۔ نہایت راستگو۔ نہایت نرم طبع۔ اور نہایت خوش صحبت تھے۔

☆ اگر کوئی دفعتاً آپ کو دیکھتا تو مرعوب ہو جاتا۔ لیکن جیسے جیسے آشنا ہوتا جاتا تو آپ سے محبت کرنے لگتا۔

محمد بن ابی بلتعجبہ جو گویا آپ کی گود میں پلے بڑھے تھے۔ وہ بیان کرتے ہیں کہ آپ نرم خوتھے۔ کسی کی توہین روا نہیں رکھتے تھے۔ چھوٹی چھوٹی باتوں پر اظہارِ تکبر فرماتے تھے۔ کسی چیز کو برا نہیں کہتے تھے۔ کھانا جس قسم کا سامنے آ جاتا سوال فرما لیتے تھے۔ اور اس پر تنقید نہیں کرتے تھے۔ کوئی اگر کسی امر حق کی مخالفت کرتا تو آپ کو غصہ آ جاتا لیکن جو اپنے ذاتی معاملہ پر آپ کو کبھی غصہ نہ آیا۔ اور نہ کسی سے کبھی کوئی انتقام لیا۔

خانوادہ عرسول

آپ کے 10 چچا تھے۔ جن میں سے 2 نے اسلام قبول کیا تھا۔ 6 بھوپھیاں تھیں۔ جن میں سے 1 نے اسلام قبول کیا۔ حضور کی 11 ازواج اور 2 باندیاں مذکور ہیں۔ حضرت خدیجہؓ اپنی زندگی میں اکیلی رہیں۔ بعد میں حضور کے نکاح میں 12 ازواج آئیں جن میں سے 2 حضرت ریحانہ اور حضرت ماریہ قبطیہ کے معلق یہ خیال ہے کہ وہ باندیاں ہیں۔ ان 13 میں سے صرف حضرت عائشہ صدیقہ اور حضرت ماریہ قبطیہ کنواری تھیں۔ باقی سب مطلقہ یا بیوہ تھیں۔

| نمبر | سنہ | نام | قبیلہ | کیسے | عربوقت | سن وفات | کل | نوٹ |
|-------|--------|----------------------|----------------|--------|--------|---------|--------|--|
| شمار | | | | | نکاح | حضور | عمر | |
| 1 | 15 ق ن | حضرت خدیجہ | قریش | بیوہ | 40 | 25 | 10 ہوی | مکہ میں ہی وفات ہوئی |
| 2 | 10 ن | حضرت سودہ | قریش | بیوہ | 30 | 50 | 22 ھ | |
| 3 | 10 ن | حضرت عائشہ | قریش | کنواری | 9 | 54 | 58 ھ | قبولِ خطبے عمر 13 سال تھی |
| 4 | 2 ھ | حضرت حفصہ | قریش | بیوہ | 18 | 55 | 45 ھ | |
| 5 | 3 ھ | حضرت زینب ام المصائب | قریش | بیوہ | 30 | 56 | 3 ھ | نکاح کے دو ماہ بعد فوت ہو گئیں |
| 6 | 4 ھ | حضرت ام سلمہ | قریش | بیوہ | 29 | 57 | 63 | سب ازواج کے بعد فوت ہوئیں |
| 7 | 5 ھ | حضرت زینب بنت جحش | قریش | مطلقہ | 38 | 58 | 20 | سہ سے پہلے فوت ہوئیں |
| 8 | 5 ھ | حضرت جویریہ | بنو مصطلق یہود | بیوہ | 20 | 58 | 50 | |
| باندی | 6 ھ | حضرت ریحانہ | بنو قریظہ یہود | مطلقہ | 20 | 59 | 9 | مورخوں کا خیال ہے کہ نکاح نہیں تھا |
| باندی | 6 ھ | حضرت ماریہ قبطیہ | مصری | کنواری | 20 | 59 | ؟ | |
| 9 | 6 ھ | حضرت ام حبیبہ | قریش | بیوہ | 35 | 59 | 44 | مولانا اشرف تھانوی نے نکاح کا سنہ 4 ھ لکھا |
| 10 | 7 ھ | حضرت صفیہ | بنو نظیر یہود | بیوہ | 17 | 60 | 50 | |
| 11 | 7 ھ | حضرت میمونہ | بنو عامر | بیوہ | 27 | 60 | 51 | |

(نوٹ) حضرت ریحانہ اور حضرت ماریہ کو سراری کہا جاتا ہے۔ (یعنی وہ کیز میں جو ہمبستری کے لئے ہوں)۔ مولانا شوکت علی تھانوی اور مولانا مبارک پوری نے ابو عبیدہ کے حوالے سے حضرت جمیلہ اور مزید ایک اور باندی کا تذکرہ بھی کیا ہے۔ جو حضرت زینب نے بہہ کر دی تھیں۔

دشمنوں کا شادیوں پر اعتراض

عین عالم شباب میں 25 سال کی عمر میں 40 سالہ بیوہ کے ساتھ نکاح کرنے سے دشمنوں کا اعتراض خود ہی پامال ہو جاتا ہے کہ ہمارے بھائی کا محرم جنسی جذبہ تھا۔ 50 سال عمر تک کوئی دوسرا نکاح نہیں کیا۔ 50 سال عمر کے بعد بھی سوائے حضرت عائشہ صدیقہ کے ساری ازواج مطہرات یا تو بیوہ تھیں یا مطلقہ دراصل آپ نے سب کو سہارا دیا اور آپ نے مختلف قبائل کے ساتھ رشتہ داری کر کے انکی حملات حاصل کی کیونکہ عربوں میں دامادی کا رشتہ مختلف قبائل کے درمیان قربت کا اہم باب تھا۔ ایک فائدہ یہ بھی ہوا کہ حضور کی بچی زندگی کے حالات ان ازواج مطہرات کے ذریعہ تفصیل سے امت تک پہنچے۔

ازواج مطہرات کی تفصیل

(1) حضرت خدیجہ طاہرہ

نبوت سے 15 برس پہلے حضورؐ کی عمر مبارک 25 برس تھی۔ تو آپ کے ساتھ نکاح ہوا۔ حضرت خدیجہؓ چالیس برس کی تھیں اور بیوہ تھیں۔ حق مہر 500 طلائی درہم مقرر ہوا۔ 25 برس بعد 65 سال کی عمر میں مکہ میں ہی یعنی ہجرت سے 3 سال پہلے انتقال فرمایا۔ اس وقت نمازے جازہ ابھی شروع نہیں ہوئی تھی۔ چنانچہ اسی طرح سپرد خاک کی گئیں۔ آپ سب سے پہلی مسلمہ تھیں۔ حضورؐ کے لئے آپ کی شخصیت کا وقار بہت بڑا سہارا تھا۔ اور سوائے ابراہیم کے ساری اولاد بھی ان ہی کے بطن سے تھی۔

(2) حضرت سودہ

یہ اجدائے نبوت میں ہی مشرف بہ اسلام ہو چکی تھیں۔ حضرت خدیجہؓ کی وفات کے بعد سنہ 10 ہجری میں حضورؐ کے نکاح میں آئیں۔ 400 درہم مہر مقرر ہوا۔ بلند وبالا اور فر بہ اندام تھیں۔ آپ نے حضورؐ کے 12 سال بعد سنہ 22 ھ میں وفات پائی۔

(3) حضرت عائشہ صدیقہ

حضرت ابو بکرؓ کی دوسری بیٹی تھیں۔ حق مہر 500 درہم مقرر ہوا سنہ 10 ہجری میں 6 برس کی عمر میں نکاح میں آئیں اور مدینہ جا کر سنہ 1 ھ میں 9 برس کی عمر میں رخصتی ہوئی تو حضورؐ کی عمر مبارک 53 برس تھی۔ آپ کی وفات سنہ 57 ھ میں ہوئی۔ یعنی حضورؐ کے بعد 48 برس زندہ رہیں وفات کے وقت آپ کی عمر مبارک 66 برس تھی۔ آپ حضورؐ کی مزاج شناس محبوب رفیقہ حیات تھیں۔ آپ نے عائشہؓ کی معاملات پر حضورؐ کی احادیث بالصرحت بیان فرمائی ہیں۔

(4) حضرت صفیہ

حضرت عمر بن الخطابؓ کی بیٹی تھیں آپ کے مزاج میں حضرت عمرؓ کی طرح قدرے تیزی تھی ہجرت کے 2 سال بعد 18 برس کی عمر میں حضورؐ کے نکاح میں آئیں۔ تو حضورؐ کی عمر مبارک 55 برس تھی۔ آپ نے 60 برس کی عمر میں حضورؐ کے 35 برس بعد سنہ 45 ھ میں وفات پائی۔

(5) حضرت زینب ام المومنین

ان کے شوہر عبداللہ بن جحش نے جنگ احد سنہ 3 ھ میں شہادت پائی اور آنحضرتؐ نے اسی سال ان سے نکاح کر لیا۔ نکاح کے صرف 3-2 مہینے بعد ان کا انتقال ہو گیا۔ آنحضرتؐ نے خود نماز جنازہ پڑھائی۔ نکاح اور وفات کے وقت ان کی عمر 30 برس تھی اور حضورؐ کی عمر مبارک 56 برس تھی۔

(6) حضرت ام سلمہ

انہوں نے اپنے شوہر ابوسلمہ کے ساتھ سب سے پہلے حبشہ کی ہجرت بھی کی مکہ سے مدینہ ہجرت کرنے والی سب سے پہلی خاتون تھیں۔ ان کے شوہر ابوسلمہ جنگ احد کے زخموں کی وجہ سے انتقال کر گئے تو سنہ 4 ھ میں حضورؐ کے نکاح میں آئیں۔ آپ نے حضورؐ کے 53 سال بعد 63 ہجری میں 84 برس کی عمر میں انتقال فرمایا۔ آپ نے ازواج مطہرات میں سب سے بعد میں وفات پائی۔

(7) حضرت زینب بنت جحش

حضرت عبدالمطلبؓ کی نواسی تھیں۔ یعنی حضورؐ کی بھوپھی زاد۔ آپ جمال میں بھی ممتاز اور حضورؐ کو بہت محبوب تھیں۔ آپ کا پہلا نکاح حضورؐ کے آزاد کردہ حبشی زید بن حارثہ سے ہوا تھا۔ زینبؓ 5 ھ میں ان سے طلاق کے بعد آپ کا نکاح حضورؐ سے ہوا۔ اس وقت آپ کی عمر 38 برس تھی۔ آپ نے 53 برس کی عمر پائی۔ اور حضورؐ کے 10 برس بعد 20 ھ میں وفات پائی۔ آپ کے ولیمہ کے موقع پر ہی آیت حجاب مازل ہوئی۔

(8) حضرت جویریہ بنت حارث

آپ جو مصطلق کے سردار کی بیٹی تھیں اور سنہ 5ھ جنگی قیدی بن کر آئیں تھیں۔ حضور نے ان کی خاندانی مجاہد کا خیال کرتے ہوئے ان کو آزاد کر کے خود ان سے نکاح کر لیا۔ اصل نام برة تھا۔ حضور نے نکاح کے وقت نام تبدیل کر کے جویریہ رکھا۔ ان سے نکاح کے بعد حضور نے ان کے قبیلہ کے سارے قیدی آزاد کر دیئے۔ جو 100 سے زیادہ تھے۔ آپ نے حضور کے 40 سال بعد 50ھ میں 65 برس کی عمر میں انتقال فرمایا۔

(9) حضرت ریحانہ

سنہ 6ھ میں جب مسلمان بنی قریظہ پر غالب آئے تو جنگی قیدی بن کر آئیں۔ بعض روایات کے مطابق آپ نے ان کو آزاد فرما کر 12 اوقیہ سوا حق مہر کے عوض ان سے نکاح فرمایا۔ یہ آپ کی زندگی میں ہی وفات پا گئیں۔ ان کے حضور کے ساتھ نکاح کے صرف دو مورخ یعنی ابن اسعد اور حافظ ابن حجر ہی قائل ہیں۔ ان دو کے سوا باقی تمام سیرت نگار اس بات کے قائل ہیں۔ کہ حضور نے ان کو بطور ملک اپنے حرم میں رکھا۔ اور نکاح نہیں کیا۔ علامہ شبلی نعمانی اور سید سلیمان ندوی بھی ان کے نکاح کے قائل نہیں ہیں۔

(10) حضرت ماریہ قبطیہ

آپ کو مصر کے حکمران نے بطور ہبندی سنہ 6ھ میں حضور کی خدمت میں بھجوایا تھا۔ اس وقت آپ 18 سال کی تھیں۔ آپ قبطی النسل مصری تھیں۔ ان کے بطن سے حضور کے بیٹے ابراہیم پیدا ہوئے۔ جو جلد ہی وفات پا گئے۔

(11) حضرت ام حبیبہ

یہ سردار قریش ابوسفیان کی بیٹی اور حضرت عثمان کی بھوپھی زاد تھیں۔ یہ سنہ 6ھ میں حضور کے نکاح میں آئیں۔ ان کا پہلا نکاح عبداللہ سے ہوا تھا۔ اور اس کے ساتھ ہی ہجرت حبشہ میں شریک تھیں۔ عبداللہ وہاں جا کر عیسائی ہو گیا۔ اور ام حبیبہ یعنی مصعومہ کی حبیبہ کے ساتھ غریب الدیار ہو گئیں۔ اس پر حضور نے پیغام بھجوایا۔ تو مجاہدی نے حضور کی طرف سے خود 400 دینار مہر ادا کر کے وکیل کے ذریعہ آپ کا نکاح منعقد کروایا۔ اور حضرت ام حبیبہ کو آپ کے پاس بھجوادیا۔ ان کی بیٹی حبیبہ حضور کی سرپرستی ہی میں پروان چڑھیں۔ حضرت ام حبیبہ نے سنہ 44ھ میں بہ عمر 73 برس مدینہ میں انتقال فرمایا۔

(12) حضرت معیہ بنت جحش

سنہ 7ھ میں جنگ خیبر میں جنگی قیدی بن کر آئیں۔ یہ چونکہ یہود خیبر کے قائد کی بیٹی تھیں۔ اس لئے آپ نے ان کا فدیہ ادا کر کے انہیں آزاد فرمایا۔ اور خود نکاح کیا آپ نے حضور کے 40 برس بعد سنہ 50ھ میں وفات پائی۔ اس وقت آپ کی عمر 60 برس تھی۔ شادی کے وقت ان کی عمر 17 برس تھی۔ اور حضور کی عمر 58 برس تھی۔ حضور کو آپ سے نہایت محبت تھی اور ہر موقع پر ان کی دلجوئی فرماتے تھے۔

(13) حضرت مومنہ بنت حارث

ان کو اپنے خاوند سے سنہ 7ھ میں طلاق ہوئی تو حضور کے عہد نکاح میں آئیں۔ اس وقت ان کی عمر 27 برس تھی اور حضور اس وقت 59 برس کے تھے۔ یہ آپ کی آخری منکوحہ تھیں۔ آپ نے سنہ 51ھ میں وفات پائی۔ اس وقت آپ کی عمر 71 برس تھی۔

آل رسول

حضور کی 4 بیٹیاں تھیں۔ حضرت زینب، حضرت رقیہ، حضرت کلثوم اور حضرت فاطمہ۔ ان ساروں نے اسلام کا زماہ پایا۔ اور ہجرت سے شرف اندوز ہوئیں۔ بیویوں کی تعداد میں اختلاف پایا جاتا ہے۔ دو بیویوں حضرت قاسم اور حضرت ابراہیم پر سب سیرت نگار متفق ہیں۔ حضرت طاہرہ۔ حضرت طیبہ۔ اور حضرت عبداللہ کا نام بھی ملتا ہے۔ مولانا شوکت علی تھانوی کہتے ہیں کہ عبداللہ ہی کے لقب طاہرہ اور طیبہ تھے۔ سب سے پہلے حضرت قاسم کی پیدائش ہوئی۔ غالباً ہجرت سے 11 برس پہلے قاسم 2 سال تک زندہ رہے۔ انکی نسبت سے آپ کی کنیت ابوالقاسم رانج ہوئی۔ حضور کو یہ کنیت بہت پسند تھی۔ آپ نے مع بھی فرمادیا کہ ان کے علاوہ کوئی مسلمان یہ کنیت نہ رکھے۔

حضرت زینب

بیٹیوں میں سب سے بڑی تھیں۔ ان کی شادی ہجرت سے پہلے ان کے خالہ زاد ابوالعاص سے ہوئی۔ جنگ بدر کے بعد آپ ہجرت کر کے مدینہ پہنچیں۔ کچھ عرصہ بعد ابوالعاص گرفتار ہو کر مدینہ پہنچے تو اسلام قبول کر لیا۔ اور ان کا نکاح دوبارہ پڑھادیا گیا۔ اس نکاح کے بعد آپ بہت کم عرصہ زندہ رہیں۔ اور سنہ 7ھ یا سنہ 8ھ میں انتقال فرما گئیں۔ ان کی بیٹی امامہ سے حضور کو بہت محبت تھی نماز پڑھنے میں ساتھ رکھتے آپ نماز پڑھتے تو وہ آپ کے کندھوں پر سوار ہو جاتی رکوع کے وقت آپ اتار دیتے۔ سجدے میں جاتے تو وہ پھر سوار ہو جاتیں۔ وہ حضرت فاطمہؓ کے بعد حضرت علیؓ کے نکاح میں بھی آئیں۔

حضرت رقیہ

مشہور ہے کہ نبوت کے 3 سال قبل پیدا ہوئیں۔ پہلے ابولہب کے بیٹے سے شادی ہوئی جس کا نام عقبہ تھا۔ وصوت اسلام کے بعد ابولہب کے کہنے پر اس کے بیٹے نے رقیہ کو طلاق دے دی تو حضور نے ان کی شادی حضرت عثمانؓ سے کر دی۔ علالت کی وجہ سے فتح بدر کے دن وفات پائی۔ حضرت عثمانؓ ان کی علالت کی وجہ سے ہی جنگ بدر میں شریک نہ ہو سکے۔

حضرت ام کلثوم

آپ کلبت ہی کے ساتھ مشہور ہوئیں۔ سنہ 3ھ میں جنگ بدر کے بعد حضرت رقیہ کا انتقال ہوا تو حضرت عثمانؓ نے ام کلثوم کے ساتھ نکاح کر لیا۔ چھ برس بعد سنہ 9ھ میں انتقال کیا۔ آپ نے خود حجاز پہنچایا۔

حضرت فاطمہ الزہراء

آپ کے سن ولادت میں اختلاف ہے۔ خیال ہے کہ نبوت کے 1 سال بعد پیدا ہوئیں۔ سنہ 2ھ میں آپ کا نکاح حضرت علیؓ سے ہوا۔ اس وقت آپ کی عمر شریف ساڑھے پندرہ برس تھی۔ اور حضرت علیؓ کی عمر ساڑھے اکیس برس تھی۔ حضرت علیؓ نے اپنی زرہ حضرت عثمان کے ہاتھ 480 درہم میں بیچی۔ اور قیمت لا کر حضور کے سامنے مہر کے طور ڈال دی۔ آنحضرت نے حضرت بلال کو حکم دیا کہ بازار سے خوشبوئیں لائیں۔ نکاح ہوا اور آنحضرت نے ہیر میں ایک پانگ اور ایک بستر۔ ایک چادر۔ دو چکیاں اور ایک مشک بھی دی۔ حضرت علیؓ الگ مکان لیکر حضرت فاطمہؓ کے ساتھ مقیم رہے۔ حضرت علیؓ اور حضرت فاطمہؓ میں کبھی خانگی رنجش ہو جاتی تو حضور دونوں میں صلح کروا دیتے۔ ایک مرتبہ حضرت علیؓ نے دوسرا نکاح کرنا چاہا تو حضور سخت برہم ہوئے۔ آپ نے مسجد میں خطبہ دیا اور کہا کہ میری بیٹی میرا جگر گوشہ ہے اگر اس کو دکھ پہنچے گا مجھے بھی تکلیف ہوگی۔ چنانچہ حضرت علیؓ اس ارادے سے باز آ گئے۔ اور حضرت فاطمہؓ کی زندگی میں کوئی دوسرا نکاح نہیں کیا۔ حضرت فاطمہؓ کے پانچ بچے تھے۔ حضرت حسن۔ حضرت حسین۔ حضرت ام کلثوم اور حضرت زینب۔ حضرت حسن بچپن ہی میں انتقال کر گئے باقی چاروں اہم واقعات کے لحاظ سے تاریخ اسلام میں مشہور ہوئے۔ حضرت فاطمہؓ نے حضور کی رحلت کے 6 ماہ بعد 29 سال کی عمر میں انتقال فرمایا۔

حضرت ابراہیم

آنحضرت کی آخری اولاد ہیں۔ ذوالحجہ 8ھ میں حضرت ماریہ قبطیہ کے ہاں پیدا ہوئے۔ ساتویں دن حقیقہ ہوا۔ حضور نے بالوں کے ہم وزن چاندی خیرات کی۔ اور حضرت ابراہیم علیہ السلام کے نام پر نام رکھا۔ ام سیف نے دودھ پلایا۔ آنحضرت ام سیف کے گھر جا کر حضرت ابراہیم کو گود میں لیتے اور پوچھتے۔ حضرت ابراہیم نے ام سیف ہی کے گھر 7 ماہ کی عمر میں وفات پائی۔ حضور کو علم ہوا تو شریف لے گئے۔ نوع کا عالم تھا گود میں اٹھایا اور آپ کی آنکھوں سے آنسو جاری ہو گئے۔ حضور نے خود حجاز پہنچایا۔ عربوں کا خیال تھا کہ جب کوئی بوا شخص مر جاتا ہے تو چاند میں گہن لگ جاتا ہے۔ اتفاق سے جس روز حضرت ابراہیم نے وفات پائی چاند میں گہن لگ گیا تھا۔ لوگوں میں مشہور ہو گیا کہ یہ ابراہیم کی موت کا اثر ہے۔ آنحضرت کو معلوم ہوا تو فرمایا ”چاند اور سورج خدا کی نشانیاں ہیں کسی کی موت سے ان میں گہن نہیں لگ سکتا“

سادہ طرز زندگی

آپ کی زندگی میں حجاز، جویرہ عرب اور عراق و ہام کے نواحی علاقے فتح ہو چکے تھے۔ خمس اور صدقات بھی حاضر کئے جاتے تھے، لیکن اس سب کو صرف اللہ کی راہ پر خرچ کرتے۔ ازواج مطہرات کے اخراجات کے لئے بنو نظیر کے مکتان میں حصہ مقرر کر دیا گیا تھا۔ جس کی فصل سے سال بھر کا خرچہ چلتا۔ فتح خیبر کے بعد ہی کس 80 وسق کھجور اور 20 وسق جو بھی سالانہ مقرر ہو گیا۔ انتظامات حضرت بلال کے ذمہ تھے۔ آپ کے حرم میں، ایک ایسا وقت بھی آیا کہ 9 ازواج مطہرات تھیں۔ ان میں سے اکثر خوشحال اور معزز گھرانوں سے تعلق تھیں۔ اور ناز و نعمت میں پلی تھیں۔ لطیف غذاؤں اور فاخرہ لباسوں کی عادی رہ چکی تھیں۔ لیکن اس سب کے باوجود حضورؐ نے اپنی ذات کی طرح ان سب کو بھی انتہائی سادگی کا خوگر بنایا۔ حضرت عائشہ صدیقہؓ سب سے محبوب تھیں۔ لیکن انھیں بھی کنگن پہنے ہوئے دیکھا تو ٹوک دیا۔ تمام اہل و عیال کو ریشمی لباس اور سونا استعمال کرنے کی ممانعت تھی۔ حضرت فاطمہؓ آپ کی محبوب ترین اولاد تھیں۔ لیکن ان کو حضورؐ کی محبت سے کوئی دنیوی فائدہ نہیں ہوا۔ چکی پیس پیس کر ہاتھوں میں پھالے پر جاتے، مشک میں پانی بھر بھر کر لانے سے سینے پر گئے پر جاتے، گھر میں جھاڑو دیتے دیتے کپڑے چمک ہو جاتے، پہولے کے پاس بیٹھے بیٹھے کپڑے دھوئیں سے سیاہ ہو جاتے۔

اس مطالعہ کے بعد یہ سمجھنے میں وقت نہیں ہونی چاہئے کہ حضورؐ کے مشن کا مقصد کسی بھی شکل میں آپ کا ذاتی مفاد، اقتدار، یا عیش و سہولت نہ تھا۔ بلکہ خالق کائنات نے حضورؐ کو قیامت تک کے لئے انسانی معاشرہ کی اصلاح کی خاطر ایک نظام ترمیم دینے، اور اس کی عملی تشکیل کر کے دکھانے کے لئے مبعوث فرمایا تھا۔ اور حضورؐ یہ فریضہ کمال بے غرضی اور کامیابی کے ساتھ سرانجام دینے میں سرخرو ہوئے۔ اور زہمت ہونے سے پہلے یہ اعلان فرما گئے کہ لوگو گواہ رہنا میں نے اپنا فرض ادا کر دیا

اللهم صل علی محمد وعلی آل محمد کما صلیت علی ابراہیم وعلی آل ابراہیم تک حمید مجید

(اس مضمون کے لئے دیگر سب سیرت و تاریخ کے علاوہ میں نے بالخصوص حضرت سید سلیمان ندوی، علامہ شبلی نعمانی، مولانا مہر آبادی، مولانا سہارکس پوری، مولانا عو کت علی تھانوی اور علامہ مسلمان منصور پوری کی تحقیق سے استفادہ کیا ہے۔ میں اعجازی الکریم صلی محمد سعید صلاب کا بھی شکر گزار ہوں کہ انہوں نے ہمدردی سے اس مضمون کا جائزہ لیا، اصلاح فرمائی، اور ہندو ما کر میری حوصلہ افزائی فرمائی۔)

محمد بشیر ہرل

0333-6517766

۱۲ ربیع الاول ۱۴۲۹ھ ۱۰ مارچ سال ۲۰۰۹ء

صاحب مضمون، واٹر ٹیٹ ہاؤس کی معروف کہنی، بی ایچ ایڈ سٹریٹ سروسز، ایموٹ لیسٹ کے پرنٹنگ ڈار بھرتیوں۔
دیہات کے پختہ شریفی و مغربی ممالک کے سفر (عمول قوت اللہ)، ورحمہم امد سب کے لوگوں سے جہاں جہاں کا موقع مل سکا ہے۔